



اسلام علیکم ورحمۃ اللہ وبرکاتہ

دارنکمن سے ڈاکٹر صلاح الدین لکھتے ہیں

میں جس جگہ پر ہوں وہاں بہت سارے لوگوں کے لئے بھی ہے اور علیحدہ باورچی خانہ بھی جہاں چند لوگ اپنی پسند کے مطابق کھانا پکاتے ہیں۔ ان چند لوگوں میں کچھ اور بھی ہیں جو غیر ذبیحہ گوشت یہاں تک کہ لحم خنزیر بھی (۱) پکاتے ہیں۔ ضروریات کے برتن اسپتال والوں کی طرف سے میاں ہیں۔ سوال یہ ہے کہ میں ان برتنوں کو (جیسے پین، دینگلی پلیٹ، مچھی وغیرہ) صرف صابن یا دیگر واشنگ لیکوڈسے دھو کر استعمال کر سکتا ہوں کہ نہیں؟

بازاروں میں ملنے والی خوشبو کی چیزیں پر فیومز اور ڈیوڈرینٹ اور اسپرے وغیرہ کا استعمال شرعاً جائز ہے کہ نہیں؟ اور اگر یہ سبھی ناجائز ہیں تو کیوں؟ (۲)

فیملی پلاننگ اسلام کی نظر میں جائز ہے کہ ناجائز؟ (۳)

موجودہ سائنسی نقطہ نظر سے ہماری بہت سی لاعلمیوں کا ازالہ ہو چکا ہے یا ہو رہا ہے اور ان سبھی کے زیر اثر فیملی پلاننگ کو اپنانے کا ذریعہ بھی بدلتا جا رہا ہے۔ مگر بنیادی طور پر یہ سبھی اس لئے ہو رہا ہے کہ ہم یہ سمجھ بیٹھے ہیں کہ (۴) اولاد کا ہونا اور نہ ہونا سبب کے زیر اثر ہے اور ہم ان اسباب میں ترمیم کر سکتے ہیں اور اس ترمیم سے مختلف نتیجہ نکل سکتا ہے۔ پھر یہ بھی ہم نے اصولاً مان لیا ہے کہ دنیا کی آبادی میں جس طرح سے اضافہ ہوا ہے اس شرح سے پیداوار میں اضافہ نہیں ہوا ہے اور اگر پیداوار میں اضافہ ہوا بھی ہے تو ایک محدود عرصے کے بعد یہ پیداوار ختم ہو جائے گی جب کہ انسانی آبادی میں اضافہ (مختلف لڑائیوں کے باوجود مختلف بیماریوں اور مختلف قدرتی ذرائع جیسے زلزلہ) ہوتا ہی رہے گا۔ اس لئے انسانی آبادی کے اضافے اور محدود قدرتی وسائل و ذرائع کے درمیان ایک حد تک توازن (بیلنس) کا ہونا ضروری ہے تو اسلام کی نظر میں یہ نظریہ کہاں سے غلط ہے اور کیوں ہے؟ اور پھر اس کا حل اسلام کیا پیش کرتا ہے؟

فیملی پلاننگ کے طریقوں میں سے کون سا طریقہ اپنایا جاسکتا ہے جیسے (۵)

(الف) عورتیں جو گولیاں بردن کھاتی ہیں اور جس سے حمل قرار ہی نہیں پاتا ہے۔ اصولاً کیا یہ غلط ہے؟

(ب) مردانہ حمل طریقوں کو اپناتے ہیں (میں اس کی وضاحت سے پرہیز کر رہا ہوں) کیا یہ غلط ہے؟

(ث) مرد اور عورت جو اپنی اپنی نس بندی کراتے ہیں کیا یہ حرام ہے اور اس کا اپنانا غلط ہے؟ اگر غلط ہے تو کیوں؟

ڈاکٹر کی حیثیت سے کئی مرتبہ اسقاط حمل کرنا اور کرنا پڑا ہے۔ اگر آپ سرجن ہیں تو دنیا کے ہر کونے میں (سوائے سعودی عرب) غیر قانونی حمل کو حاملہ کی عمر کو مد نظر رکھتے ہوئے (جیسا کہ میں نے اس ملک میں ۱۳۱۳ھ) برس کی بچوں کو دیکھا ہے) سماجی دباؤ کے اثر سے (جیسا کہ اس ملک میں اور دوسرے ملکوں میں بھی) اور کبھی کبھی معاشی دباؤ سے بھی (جیسا کہ بہت بہت شادی شدہ عورتیں صرف اس بنا پر اسقاط کرانے آتی ہیں کہ وہ اس سے۔ تو کیا اسقاط کرانے والا سرجن یا وہ بے ہوشی کی دوا دیتا ہے اسلام کی نظر میں مجرم ہے اور گناہ اور حرام کاری An Aesthetist غیر مطلوبہ حمل کو غربت کی بنا پر اپناتا ہے) اسقاط کرنا پڑا جو اسقاط کے وقت میں ملوث ہے؟ کیا ڈاکٹر کو اسلامی نقطہ نظر سے کے مطابق ایک سرجن یا بے ہوش کرنے والے کی حیثیت سے اس طرح کے کام میں یعنی اسقاط کے لئے یا دیگر آپریشن کرنے سے انکار کر دینا چاہئے۔ میں نے رومن کیتھولک ڈاکٹروں کی ان کاموں کو کرنے سے انکار کرتے دیکھا ہے مگر یہاں یہ بھی معلوم ہونا چاہئے کہ اپنے وطن سے دور کام سیکھنے کی غرض سے اور پھر مجبوری کے طور پر ان کاموں کو کرنا کیسا ہے؟

بہت دنوں پہلے تھوڑی دیر کے لئے بی بی سی پروگرام دیکھ رہا تھا جس میں برطانیہ کے نامور سائنس دان اور عیسائی علماء نے حصہ لیا تھا اور جہاں تک مجھے یاد ہے اس بحث میں مسئلہ یہ تھا کہ دوران حمل انسانی زندگی (بلکہ (۶) غیر انسانی زندگی بھی) واقعتاً کہاں سے شروع ہوتی ہے؟ کیا زندگی کی شروعات عورت کے پیٹ ہی میں رہنے سے شروع ہو جاتی ہے یا کہ پیدا ہونے کے بعد؟

اور اگر زندگی پیٹ ہی میں شروع ہو جاتی ہے تو کب سے؟ کوئی کہتا تھا کہ جب بچہ ماں کی پیٹ میں ۴ ماہ کا ہو تب سے کوئی کہتا تھا کہ بچہ جب ۲۸ دنوں کا ہو جائے یعنی جب سے ہاتھ پیر کا سانچہ نمودار ہو تب سے۔ کوئی کہتا تھا ۲۸ دنوں سے پہلے بھی یعنی جب مرد اور عورت کا لفظ آپس میں مل کر اس نئے بچے کی زندگی کی پہلی اینٹ بنادیں تب سے اور یہ بھی کہ آخر مرد کی منی میں جو کروڑوں کیڑے زندہ متحرک ہیں اس کو بھی کیوں نہ اس زندگی سے منسلک کیا جائے جو اگر فیملی پلاننگ کے زیر اثر مانع حمل طریقوں کو اپنانے کی غرض سے برباد ہو جاتے ہیں۔ میں اس بحث کی تفصیل میں نہیں جاؤں گا مگر سوال یہ ہے کہ موجودہ سائنسی علم کے مطابق زندگی کی شروعات کوجہاں سے مانا گیا ہے (شاید حاملہ عورت کے پیٹ میں ۳ ماہ کی عمر) اس سے پہلے اگر اسقاط حمل کیا اور کرایا جائے تو اسلام اس کی اجازت دیتا ہے کہ نہیں؟ اور اگر اجازت نہیں ہے تو کیوں؟ اور اسلامی مسئلہ کے مطابق زندگی کی شروعات ماں کے پیٹ میں کب سے شروع ہوتی ہے؟

کلام پاک میں (جس آیت شریفہ میں اللہ جل شانہ فرماتا ہے کہ افلاس کے ڈر سے اپنی اولاد کو قتل نہ کرو۔۔) جس ڈر اور خوف سے اولاد کو قتل کرنے کا ذکر ہے کیا وہ موجودہ فیملی پلاننگ کے طریقوں (جیسے عورتوں کو گولیاں (۷) TUBALLIGATION VASECTOMY 2 کھانا۔

بلکہ اسقاط تین ماہ سے قبل) پر بھی لاگو ہوتا ہے؟ یا یہ اس گناہ کے سلسلے میں کہا گیا ہے جس میں عرب اپنی لڑکیوں کو زندہ گاڑیا کرتے تھے؟

اس ملک میں اگر کوئی مریض مر جائے اور اس کو دفن کرنے کی بجائے جلایا جائے تو ایسی صورت حال میں اسپتال کے ڈاکٹروں کو ایک سرٹیفکیٹ جاری کرنا پڑتا ہے کہ میں اس کی گواہی دیتا ہوں کہ فلاں شخص مر گیا ہے اور (۸) اس سرٹیفکیٹ کے بدلے میں ڈاکٹر کو کچھ رقم ہسپتال کی طرف سے فیس کے طور پر ملتی ہے۔ سوال یہ ہے کہ کیا یہ فیس کے طور پر ملی رقم کا حاصل کرنا جائز ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

کفار یا غیر مسلم کے برتین صابن وغیرہ سے دھو کر استعمال کئے جاسکتے ہیں۔ (۱)

بخاری شریف کی حدیث ہے کہ حضرت ابو ثعلبہ نے نبی کریم ﷺ سے دریافت کیا کہ

”ابا برض قوم اہل کتاب افتا کل فی انیتہم؟ قال ان وجدتم غیرہا فلا تکوا فیہا وان لم تجدوا فاعسلوا وکھو فیہا۔“ (بخاری کتاب الذبائح والصيد باب ما صاب لاسعراض بعرضہ ۵۳۸۸، ۵۳۹۶ مسلم الصيد والذبائح باب الصيد بالکلاب (۱) السعید)

کہ ہم اہل کتاب کے ملک میں ہیں تو کیا ان کے برتنوں میں کھاسکتے ہیں؟ اس پر رسول اللہ نے فرمایا کہ اگر تم اپنے برتن حاصل کر سکو تو پھر ان کے برتن میں نہ کھاؤ۔ اور اگر تمہیں الگ سے برتن میسر نہ ہوں تو ان کے برتنوں کو۔“ دھو کر ان میں کھاسکتے ہو۔

مسند احمد اور ابوداؤد کی روایت میں یہ الفاظ بھی ہیں کہ صحابی نے یہ بھی کہا کہ وہ لوگ اپنے برتنوں میں خنزیر کا گوشت کھاتے ہیں اور شراب پیتے ہیں تو ہم ان کے برتین یا ہڈیوں کو کس طرح استعمال کریں؟ تو اس کے جواب میں بھی حضور اکرم ﷺ نے فرمایا کہ اپنی سے کچھ ہی طرح ان کے برتن صاف کر لو اور پھر ان میں پکاؤ بھی اور پیو بھی۔ اس لئے اگر اپنے الگ سے برتن میسر نہ ہوں تو غیر مسلم کے برتن کو صاف کر کے استعمال کیا جاسکتا ہے۔

بازاروں میں ملنے والی ایسی خوشبو جس میں کسی حرام چیز کی آمیزش نہیں اس کا استعمال جائز ہے اور اگر کسی چیز کے بارے میں دلیل سے ثابت ہو جائے کہ اس میں حرام چیز کا استعمال ہوا ہے تو پھر جائز نہیں۔ (۲)

۳۔ فملی پلائنگ کی شرعی حیثیت کے بارے میں صراط مستقیم کے ساتویں شمارے بابت جنوری ۸۴ء میں مفصل جواب شائع ہو چکا ہے۔ (اس کی کاپی آپ کو بھیجی جا رہی ہے) خلاصہ یہی ہے کہ کسی عذریہ مجبوری کی وجہ سے (۳) افرادی طور پر منصوبہ بندی جائز ہے (جیسا کہ عورت کی صحت یا بچوں کی صحت وغیرہ کی حفاظت کا مسئلہ ہے) عام حالات میں اس کی ہر گز اجازت نہیں ہے اور نہ ہی قانونی طور پر اسے رائج کیا جاسکتا ہے۔

جہاں تک آبادی کے اضافے کی دلیل کا تعلق ہے تو یہ اسلام میں قابل قبول نہیں۔ رزق اور پیداوار کے اصل ذرائع اللہ تعالیٰ کے اختیار میں ہیں۔ انسانوں کو ان اسباب و ذرائع کو تلاش کرنے اور محنت کرنے کی تلقین کی گئی ہے نہ کہ آبادی پر کنٹرول کرنے کی۔ رزق کی کمی کے خوف سے اولاد کو قتل کرنا یا کسی نفس کے دنیا میں آنے سے روکنے کی کوشش کرنا اس کی نص قرآنی سے حرمت ثابت ہے۔ اس لئے کہ یہ مومن کے بنیادی عقیدہ توحید کے خلاف ہے اور اس سے اللہ تعالیٰ کے خالق حقیقی اور رازق کامل ہونے کی نفی ہوتی ہے۔

درج ذیل آیات قرآنی ملاحظہ ہوں:

(الف) اپنی اولادوں کو رزق میں کمی کے ڈر سے قتل نہ کرو اور انہیں رزق تو ہم دینے والے ہیں۔ (النعام: ۵۱)

(ب) اپنی اولادوں کو قتل نہ کرو رزق میں کمی کے خوف سے انہیں بھی اور تمہیں بھی رزق ہم دیتے ہیں۔ (اسراء: ۳۱)

(ج) کیا اللہ کے سوا کوئی خالق ہے جو تمہیں آسمان اور زمین سے رزق دے۔ (فاطر: ۳)

(د) اگر وہ رزق روک لے تو تمہیں رزق کون دے گا۔ (ملک: ۳۱)

یہ اور اس طرح کی متعدد آیات سے یہ ثابت ہوتا ہے کہ رزق کے خوف سے اولاد کے بارے میں کوئی پابندی جائز نہیں۔ بلکہ یہ سوچ ہی بنیادی اسلامی عقیدے کے خلاف ہے۔ انسانی آبادی کے اضافے اور قدرتی وسائل و ذرائع کے درمیان برابری نہ آپ کے ذمے ہے اور نہ ہی یہ انسان کے بس میں ہے۔ یہ کہنا بالکل غلط ہے کہ قدرتی وسائل محدود ہیں۔ اللہ کی زمین میں انسانی ضروریات کے لئے لامحدود وسائل ہیں۔ علم و فن کی ترقی کے ساتھ ساتھ ان وسائل کی دریافت بھی ہو رہی ہے۔ انسان اور خاص طور پر مسلمانوں کو چاہئے کہ وہ آبادی پر کنٹرول کے طریقے معلوم کرنے اور اس پر محنت کرنے کی بجائے قدرتی وسائل کی دریافت اور ذرائع رزق کے حصول کے لئے اپنی علمی و فنی صلاحیتیں صرف کریں۔ اس میں قدرت کا کوئی قصور نہیں اگر انسان اللہ کی نعمتوں کو تلاش ہی نہیں کرتا چند ممالک یا چند افراد اگر دولت اور ذرائع پیداوار پر قبضہ کر لیتے ہیں اور باقی بھوکے مرے لگ جاتے ہیں تو اس ظلم کے خلاف آواز بلند کرنا اور اس سے نجات حاصل کرنا بھی انسانوں کا فرض ہے۔ یہ تو خالص مغربی یہودی سرمایہ دارانہ نظام کی چال ہے کہ ساری دنیا کا سرمایہ سمیٹ کر اپنے قبضے میں کر لو اور پھر غریبوں کی غربت دور کرنے کے لئے خاندانی منصوبہ بندی کا ڈھونگ رچا دو۔

آج دنیا میں ایسے ممالک ہیں بلکہ ایسے افراد ہیں کہ صرف ایک کی دولت اور پیداوار سے ساری دنیا کے غریبوں کی مدد کی جاسکتی ہے اور پھر ان کی برابری کی کوششیں بھی کس قدر ناقص ہیں۔ کبھی یہ کہتے ہیں کہ آبادی بہت زیادہ ہو گئی ہے اس لئے دنیا کو بھوک سے بچانے کے لئے اس پر کنٹرول کیا جائے اور پھر کچھ عرصے بعد کہتے ہیں کہ آبادی میں بہت کمی ہوتی جا رہی ہے اس لئے بچوں کی پیدائش کی شرح میں اضافے کی ضرورت ہے۔ حال ہی میں برطانوی اخبارات میں یورپین پارلیمنٹ کی طرف سے یہ اپیل شائع ہوئی ہے کہ بچوں کی شرح پیدائش میں اضافہ کیا جائے اور اب یہ کہنا پڑا کہ

میں ۱۳ اپریل کے ایک اخبار کا تراشہ آپ کو بھیج رہا ہوں جس میں یورپین پارلیمنٹ نے یورپ میں بچوں کی شرح پیدائش میں کمی پر تشویش کا اظہار کیا ہے۔ اس لئے ہم آبادی پر کنٹرول یا برابری کے ان انسانی ضابطوں پر نہ یقین رکھتے ہیں اور نہ ہی قبول کرنے کے لئے تیار ہیں۔

اسلام میں اس کا حل یہی ہے کہ ذرائع پیداوار کے تلاش کرنے اور اس کی منصفانہ تقسیم کے لئے بھرپور جدوجہد کی جائے۔ کسی عذریا مجبوری کی وجہ سے انفرادی طور پر برتھ کنٹرول یا اس کی منصوبہ بندی کے لئے عورت اور مرد کوئی بھی ایسا طریقہ استعمال کر سکتے ہیں جو ان کی صحت کے لئے نقصان دہ نہ ہو۔ ایسی گولیاں یا کوئی دوسرا طریقہ استعمال نہیں کیا جاسکتا جو عورت کی صحت پر منفی اثرات ڈالے۔

نس بندی کے بارے میں بھی یہی حکم ہے کہ کسی عذراور مجبوری کے بغیر ہر گز جائز نہیں اور اگر اولاد کی پیدائش کی وجہ سے ماں کی زندگی خطرے میں پڑنے کا خدشہ ہے یا کوئی دوسری خطرناک بیماری لگ سکتی ہے تو ایسی صورت میں نس بندی بھی جائز ہے۔ مگر محض آبادی میں اضافے کے خوف یا رزق میں کمی کے ڈر سے ان میں سے کوئی شکل بھی جائز نہیں۔

اسقاط حمل حرام ہے اور سماجی دباؤ یا کسی دوسرے ہمارے کی وجہ سے حمل کا ضائع کرنا ہر گز جائز نہیں۔ یہاں بھی اگر طبی نقطہ نظر سے کوئی مجبوری ہے مثلاً ولادت کے موقع پر عورت کی ہلاکت کا خطرہ یا کسی مملکت بیماری کا (۵) لاحق ہونا ایسی شکل میں تو اس کی اجازت دی جاسکتی ہے۔ لیکن اس کے بغیر اسقاط حمل کی اجازت دینا برائی اور زنا کا راستہ کھلنے کے مترادف ہے جس کی اسلام کسی شکل میں بھی اجازت نہیں دے سکتا۔ مذکورہ بالا عذر کے بغیر اگر کوئی ڈاکٹر یہ کام کرے گا تو وہ بھی اس گناہ میں ملوث ہوگا۔ اگر رومن کیتھولک ڈاکٹر یہ کام کرنے سے انکار کرتے ہیں تو مسلمان ڈاکٹر کو تو اس سے بھی زیادہ پابند ہونا چاہئے اور ایسے کام کے کرنے سے اجتناب کرنا چاہئے۔

نطفے اور ماں کے پیٹ میں بچے کی عمر کے مختلف مراحل کا قرآن حکیم میں متعدد مقامات پر ذکر ہے۔ لیکن سورہ حج اور سورہ المؤمنون میں قدرے تفصیل دی گئی ہے ارشاد ربانی ہے۔ (۶)

يَا أَيُّهَا النَّاسُ إِنَّا نَكْتُبُ فِي رِجِّكَ مِنَ الْبَيْضِ فَإِنَّا نَكْتُبُكَ مِنَ ثَرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ مِنْ مُضْغَةٍ مُخَلَّقَةٍ وَغَيْرِ مُخَلَّقَةٍ لِنُبَيِّنَ لَكَ وَنُفِثَ فِي الْأَرْحَامِ بَأْنَاءَ إِلَى أَجَلٍ مُسَمًّى ثُمَّ نُخْرِجُكَ طِفْلاً ثُمَّ لِنَبْلُوْكَ أَشَدَّ لَاجٍ

اے لوگو! اگر تم دوبارہ زندہ ہونے کے بارے میں شک میں مبتلا ہو تو ذرا غور کرو کہ ہم نے تمہیں پہلے مٹی سے پیدا کیا پھر نطفے سے پھر بچے ہوئے خون سے پھر گوشت کے لوتھرے سے 'نقش بنے ہوئے اور بغیر نقش بنائے' تاکہ تمہارے لئے کھول کر بیان کر دیں۔ پھر ہم جس طرح چاہیں ایک مدت مقرر تک رحم میں ٹھہرائے رکھتے ہیں پھر ایک بچہ بنا کر تمہیں باہر لاتے ہیں پھر تم جوانی تک پہنچتے ہو۔

وَلَقَدْ خَلَقْنَا الْإِنْسَانَ مِنْ صَلْصَالٍ مِنْ طِينٍ ۚ ثُمَّ جَعَلْنَاهُ نُطْفَةً فِي قَرَارٍ مَكِينٍ ۚ ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظًا فَخَلَقْنَا الْعِظَامَ نَحْمًا ثُمَّ أَنشَأْنَاهُ خَلْقًا ۖ وَآخِرَ قَبَارِكُ اللَّهُ أَحْسَنُ الْخَالِقِينَ ۚ ۱۴ ... سورة المؤمنون

اور بلاشبہ ہم نے انسان کو (سب سے پہلے) نقیب مٹی سے پیدا کیا پھر ہم نے اسے نطفے کی شکل میں ایک ساکن جگہ میں رکھا اس کے بعد ہم نے اس قطرے کی جما ہوا بنادیا پھر اس بچہ کو ہم نے گوشت کا لوتھرا بنادیا پھر "اس سے ہڈیاں بنائیں اور ہڈیوں کو گوشت کا لباس پہنایا پھر اسے ایک نئی صورت میں لائے۔ تو اللہ بڑی برکت والا ہے اور سب سے بہتر بنانے والا ہے۔

ان دونوں آیتوں میں دنوں یا مدت کے تعین کے بغیر مختلف مراحل کا ذکر کر دیا گیا ہے اور بظاہر یہی معلوم ہوتا ہے کہ نطفہ رحم میں ٹھہرنے کے بعد زندگی کا عمل ایک حد تک شروع ہو جاتا ہے اور اس نطفے کے بعد مختلف مراحل تکمیل تک آتے ہیں۔

امام ابن کثیرؒ سورہ حج کی آیت مذکورہ کی تفسیر میں لکھتے ہیں کہ نطفہ جب عورت کے رحم میں ٹھہر جاتا تو چالیس دن کے دوران اس میں کچھ اضافے ہوتے ہیں اور پھر وہ سرخ مہجہ خون کی شکل اختیار کر لیتا ہے۔ اس حالت میں چالیس دن بننے کے بعد پھر وہ گوشت کا ایک ٹکڑا بن جاتا ہے جس کی کوئی شکل یا نقشہ نہیں ہوتا۔ اس کے بعد اسکے نقش بننے شروع ہو جاتے ہیں۔ مثلاً سر، دونوں ہاتھ، سینہ، پیٹ، رانیں پاؤں اور دوسرے اعضاء کی شکل فنی شروع ہو جاتی ہے۔ کبھی وہ مکمل ہو کر پیدائش ہوتی ہے اور کبھی نامکمل حالت میں اسقاط بھی ہو جاتا ہے یہ ہے معنی مخلوق اور غیر مخلوق کا۔

بخاری و مسلم کی ایک حدیث میں مزید صراحت ہے۔ حضرت عبداللہ بن مسعودؓ سے روایت ہے کہ ہمیں رسول اکرم صادق و صدوق ﷺ نے بتایا کہ

ان خلقکم احدکم یجمع فی بطن امہ اربعین لیلة ثم یخون علقہ مثل ذالک ثم یخون مضغہ مثل ذالک ثم یبعث اللہ الیہ الملک فیومر بالربح کلمات فکتب رزقہ و عملہ و اجلہ و شقی و سعید ثم ینزع فیہ الروح۔ (فتح الباری ج ۵ کتاب التوحید ۴۵۴ باب قوله تعالی ولقد سبقت کلمتنا لعبادنا المرسلین ص ۴۰۳ رقم الحدیث ۴۵۴)

تمہاری پیدائش کا سلسلہ یوں ہے کہ ماں کے پیٹ میں چالیس دن نطفہ ٹھہرتا ہے پھر وہ خون کا ٹکڑا بنتا ہے چالیس دن اسی حالت میں رہتا ہے پھر گوشت کا ٹکڑا بنتا ہے اور چالیس دن اسی حالت میں رہتا ہے اس کے بعد اللہ تعالیٰ فرشتہ بھیجتا ہے وہ چار باتوں کا حکم لے کر آتا ہے۔ رزق، عمل، موت اور شقی یا سعید ہونے کا پھر اس میں روح پھونکی جاتی ہے۔

امام ابن کثیرؒ نے ابن ابی حاتم اور ابن جریر کے حوالے سے یہ روایت بھی نقل کی ہے کہ نبی کریم ﷺ نے فرمایا کہ جوں ہی نطفہ رحم میں ٹھہرتا ہے تو چالیس دن یا پینتالیس دن کے بعد فرشتہ آتا ہے اور عمر، رزق، اور لڑکا یا لڑکی ہونے جیسے معاملات اللہ کے حکم سے لکھ دیتا ہے بعض روایات میں چار ماہ کا ذکر آیا ہے کہ چار ماہ کے بعد روح پھونک دی جاتی ہے۔

بہر حال چونکہ نطفے کے استقرار کے ساتھ ہی زندگی کے اعمال کا آغاز ہو جاتا ہے اس لئے اس کا علم ہونے کے بعد اسقاط کرنا جائز نہیں ہوگا چاہے چالیس دن گزر دیں چاہے یا چار ماہ۔ اس لئے کہ مذکورہ روایات کی روشنی میں زندگی کی شروعات قطرے سے ہی شروع ہو جاتی ہیں۔

قرآن میں جس آیت کا ذکر ہے اس میں یہ اسقاط بھی شامل ہو سکتا ہے۔ اگر افلاس کے ڈر سے کرے گا تب تو ظاہر ہے اور اگر اس کے علاوہ کسی سبب سے کرے گا تب بھی ایک نفس کی زندگی ختم کرنے یا کم از کم اسے (۷) روکنے کی کوشش کی ہے۔ ہاں اگر شروع میں عورت کی زندگی بچانے کے لیے کر لیا جائے تو ہر مجبوری اس کی گنجائش ہو سکتی ہے مگر وہ بھی ابتدائی ۴۰ دنوں کے اندر اور تین یا چار ماہ کے بعد تو اس کی بھی گنجائش نظر نہیں آتی۔

میت کو جلانا اسلامی نقطہ نظر سے سخت جرم ہے۔ اسلام میں مسلمان بلکہ انسان کے جسم کا احترام روح نکلنے کے بعد بھی ضروری ہے جیسا کہ حدیث میں ہے کہ آپ (ﷺ) نے مردے کی ہڈیاں توڑنے یا اسے مارنے سے (۸) منع فرمایا ہے۔ اس لئے جلانے کے عمل میں تو مسلمان ڈاکٹر کا شریک ہونا جائز نہیں۔ جہاں تک صرف میت کے سرٹیفکیٹ جاری کرنے کا تعلق ہے تو موت کی تصدیق کے سلسلے میں ملکی نظام کے مطابق جو بھی فیس ہے ڈاکٹر اپنے پیشے کے لحاظ سے وہ کے سکتا ہے بشرطیکہ اس میں جھوٹ یا بددیانتی کا کوئی دخل نہ ہو۔

هذا ما عندي والله أعلم بالصواب

فتاویٰ صراط مستقیم

ص 529

محدث فتویٰ

